

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీమద్భాగవతే ప్రథమస్కంధే

॥ శ్రీ భీష్మస్తుతిః ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీ భీష్మస్తుతిః ॥

శ్రీభీష్మ ఉవాచ

ఇతి మతిరుపకల్పితా వితృష్ణా

భగవతి సాత్వతపుంగవే విభూమ్ని ।

స్వసుఖముపగతే క్వచిద్విహర్తుం

ప్రకృతిముపేయుషి యద్భవప్రవాహః ॥ 1 ॥

త్రిభువనకమనం తమాలవర్ణం

రవికరగౌరవరాంబరం దధానే ।

వపురలకకులావృతాననాబ్జం

విజయసఖే రతిరస్తు మేఽనవద్యా ॥ 2 ॥

యుధి తురగరజోవిధూమ్రవిష్వక్ -

కచలులితశ్రమవార్యలంకృతాస్య ।

మమ నిశితశరైర్విభిద్యమాన -

త్వచి విలసత్కవచేఽస్తు కృష్ణ ఆత్మా ॥ 3 ॥

సపది సఖివచో నిశమ్య మధ్యే

నిజపరయోర్బలయో రథం నివేశ్య ।

స్థితవతి పరసైనికాయురక్షా

హృతవతి పార్థసఖే రతిర్మమాస్తు ॥ 4 ॥

వ్యవహితపుతనాముఖం నిరీక్ష్వ

స్వజనవధాద్విముఖస్య దోషబుధ్ధ్యా ।

కుమతిమహారదాత్మవిద్యయా యః
చరణరతిః పరమస్య తస్య మేఽస్తు || 5 ||

స్వనిగమమపహాయ మత్ప్రతిజ్ఞా -
మృతమధికర్తుమవప్లతో రథస్థః |
ధృతరథచరణోఽభ్యయాచ్ఛలధు -
ర్హరివ హంతుమిభం గతోత్తరీయః || 6 ||

శితవిశిఖహతో విశీర్ణదంశః
క్షతజపరిప్లుత ఆతతాయినో మే |
ప్రసభమభిససార మద్వధార్థం
స భవతు మే భగవాన్ గతిర్ముకుందః || 7 ||

విజయరథకుటుంబ ఆత్తతోత్రే
ధృతహయరశ్మిని తచ్చియేక్షణీయే |
భగవతి రతిరస్తు మే ముమూర్షో -
ర్యమిహ నిరీక్ష్య హతా గతాః స్వరూపం || 8 ||

లలితగతివిలాసవల్గుహాస -
ప్రణయనిరీక్షణకల్పితోరుమానాః |
కృతమనుకృతవత్య ఉన్మదాంధాః
ప్రకృతిమగన్ కిల యస్య గోపవధ్యః || 9 ||

మునిగణన్యపవర్య సంకులేఽంత -
స్సదసి యుధిష్ఠిర రాజసూయ ఏషాం |
అర్హణముపపేద ఈక్షణీయో
మమ దృశిగోచర ఏష ఆవిరాత్మా || 10 ||

తమిమమహమజం శరీరభాజాం

హృది హృది ధిష్ఠితమాత్మకల్పితానాం |

ప్రతిదృశమివ నైకధార్మమేకం

సమధిగతోఽస్మి విధూతభేదమోహాః || 11 ||

సూత ఉవాచ

కృష్ణ ఏవం భగవతి మనోవాగ్దృష్టివృత్తిభిః |

ఆత్మన్యాత్మానమావేశ్య సోఽంతః శ్వాస ఉపారమత్ || 12 ||

|| ఇతి శ్రీ భీష్మస్తుతిః సమాప్తా ||